

NATIONAL NEWS BULLETIN (ODIA)

10th May - 2024

Morning Bulletin : 7.15 a.m.

ଆକାଶବାଣୀ.....

ସମ୍ବାଦ ପତ୍ରଛତ୍ର.....

ଆଶୁତୋଷ ପତି

ମୁଖ୍ୟ ସମ୍ବାଦ

- ନିର୍ବାଚନ ପ୍ରଚାର କାର୍ଯ୍ୟରେ ଆଜି ଓଡ଼ିଶା ଆସିବେ ବି.ଜେ.ପି.ର ବରିଷ୍ଠ ନେତା ତଥା ପ୍ରଧାନମନ୍ତ୍ରୀ ନରେନ୍ଦ୍ର ମୋଦି ।
- ବରଖାସ୍ତ ହୋଇଥିବା ୨୫ ଜଣ କ୍ୟାବିନ୍ କୁ ସଦସ୍ୟଙ୍କୁ ପୁନଃ ଅବସ୍ଥାପିତ କଲା ଏୟାର ଇଣ୍ଡିଆ ।
- ତାମିଲ୍‌ନାଡୁ ଶିବକାଶୀର ଏକ ବାଣ କାରଖାନାରେ ଦୁର୍ଘଟଣା ଘଟି ୧୦ ମୃତ; ଦୁଃଖ ପ୍ରକାଶ କଲେ ରାଷ୍ଟ୍ରପତି ।
- ଛଅଟି ରାଜ୍ୟରେ ପ୍ରତ୍ୟକ୍ଷ ମତଦାନ ପ୍ରକ୍ରିୟା ଦେଖିଲେ ୭୫ ଜଣ ବିଦେଶୀ ପ୍ରତିନିଧି ।

ଏବଂ

- ଆଇ.ପି.ଏଲ୍.ରେ ଆଜି ମୁହାଁମୁହିଁ ହେବେ ଗୁଜରାଟ୍ ଟାଇଟନ୍ସ ଏବଂ ଚେନ୍ନାଇ ସୁପର କିଙ୍ଗସ୍ ।

ପି.ଏଲ୍. - ଓଡ଼ିଶା ଭିଜିଟ୍

ବିଜେପିର ବରିଷ୍ଠ ନେତା ତଥା ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ ଆଜି ଦୁଇଦିନିଆ ଓଡ଼ିଶା ଗସ୍ତରେ ଆସିବେ । ସେ ଭୁବନେଶ୍ୱରଠାରେ ଆଜି ରୋଡ୍ ଶୋ' କାର୍ଯ୍ୟକ୍ରମରେ ଯୋଗଦେବେ । ଶ୍ରୀ ମୋଦୀଙ୍କ ରୋଡ୍ ଶୋ' ମାଷ୍ଟରକ୍ୟାଣ୍ଟିନ୍ ଛକରୁ ବାଣୀବିହାର ପର୍ଯ୍ୟନ୍ତ ହେବ ।

ପ୍ରଧାନମନ୍ତ୍ରୀ ଆସନ୍ତାକାଲି କନ୍ଧମାଳ, ବରଗଡ଼ ଓ ବଲାଙ୍ଗିର ଗସ୍ତ କରି ନିର୍ବାଚନୀ ସଭାକୁ ସମ୍ବୋଧନ କରିବାର କାର୍ଯ୍ୟକ୍ରମ ରହିଛି । ଏହି ସବୁ ସ୍ଥାନରେ 'ନୋ ପ୍ଲୁଇଜ୍ ଜୋନ୍' ଘୋଷଣା କରାଯାଇଛି ।

ସିକ୍ସ୍ ଥ୍ ଫେଜ୍ ଇଲେକ୍ସନ୍

ଲୋକସଭା ନିର୍ବାଚନର ଷଷ୍ଠ ପର୍ଯ୍ୟାୟ ପାଇଁ ଗତକାଲି ପ୍ରାର୍ଥପତ୍ର ପ୍ରତ୍ୟାହାରର ଶେଷ ତାରିଖ ଥିଲା । ଚଳିତ ମାସ ୨୫ ତାରିଖରେ ଏହି ପର୍ଯ୍ୟାୟରେ ୨ଟି ରାଜ୍ୟ ଏବଂ ୨ଟି କେନ୍ଦ୍ରଶାସିତ ଅଞ୍ଚଳର ମୋଟ ୫୮ଟି

ସଂସଦୀୟ ନିର୍ବାଚନ ମଣ୍ଡଳୀରେ ମତଦାନ ହେବ । ଏହି ପର୍ଯ୍ୟାୟରେ ଦିଲ୍ଲୀର ସମସ୍ତ ୭ଟି ଆସନ, ହରିୟାଣାର ସମସ୍ତ ୧୦ଟି ଆସନ, ଉତ୍ତରପ୍ରଦେଶର ୧୪ଟି, ବିହାର ଓ ପଶ୍ଚିମବଙ୍ଗର ୮ଟି ଲେଖାଏଁ ଆସନ, ଓଡ଼ିଶାର ୬ଟି ଆସନ, ଝାଡ଼ଖଣ୍ଡର ୪ଟି ଏବଂ ଜମ୍ମୁ-କଶ୍ମୀରର ଗୋଟିଏ ଆସନରେ ମତଦାନ ହେବ । ଆସନ୍ତା ମାସ ୪ ତାରିଖରେ ସମସ୍ତ ପର୍ଯ୍ୟାୟର ଭୋଟ ଗଣତି ହେବ ।

ରାଜନୀତି ସିଂହ

ବିଜେପିର ବରିଷ୍ଠ ନେତା ତଥା କେନ୍ଦ୍ର ପ୍ରତିରକ୍ଷା ମନ୍ତ୍ରୀ ରାଜନୀତି ସିଂହ କହିଛନ୍ତି, ବିଜେପି ଏପରି ଏକ ଭାରତ ଗଠନ କରିବାକୁ ଚାହୁଁଛି ଯାହା ସମୃଦ୍ଧ ଏବଂ ଜ୍ଞାନ, ବିଜ୍ଞାନ ଏବଂ ଆଧ୍ୟାତ୍ମିକତା କ୍ଷେତ୍ରରେ ସମଗ୍ର ବିଶ୍ୱକୁ ନେତୃତ୍ୱ ଦେଇପାରିବ । ଗତକାଳି ଲକ୍ଷ୍ନୌ ଲୋକସଭା ଆସନରୁ ବିଜେପି ପ୍ରାର୍ଥୀ ଥିବା କେନ୍ଦ୍ର ପ୍ରତିରକ୍ଷା ମନ୍ତ୍ରୀ ଆହୁରି ମଧ୍ୟ କହିଛନ୍ତି, ସ୍ୱାଧୀନ ଭାରତର ରାଜନୈତିକ ନେତାଙ୍କ କାର୍ଯ୍ୟ ଏବଂ କଥାରେ ପାର୍ଥକ୍ୟ ଯୋଗୁଁ ସେମାନଙ୍କ ପ୍ରତି ବିଶ୍ୱାସର ସଙ୍କଟ ସୃଷ୍ଟି ହୋଇଛି ।

ସେ କହିଛନ୍ତି, ଭାରତରେ ରାମରାଜ୍ୟ ସେତେବେଳେ ଆରମ୍ଭ ହେବ ଯେତେବେଳେ ଲୋକଙ୍କ ମଧ୍ୟରେ ଦାୟିତ୍ୱବୋଧ ସୃଷ୍ଟି ହେବ । ନିଜକୁ ରାଷ୍ଟ୍ରୀୟ ସ୍ୱୟଂସେବକ ସଂଘର ସ୍ୱେଚ୍ଛାସେବୀ ବୋଲି କହି ପ୍ରତିରକ୍ଷା ମନ୍ତ୍ରୀ କହିଛନ୍ତି,

ସଂଘ ହିନ୍ଦୁ-ମୁସଲମାନ ଧର୍ମ ବିଷୟରେ କେବେ କହି ନାହିଁ । ମାଗଣା ଗ୍ୟାସ ସିଲିଣ୍ଡର, ବାସଗୃହ, ଟ୍ୟାକ୍ ପାଣି ଆଦି ବିଭିନ୍ନ ଯୋଜନାର ଫାଇଦା ବିଜେପି ସରକାର ବିନା ଭେଦଭାବରେ ଦେଇଛନ୍ତି ବୋଲି ଶ୍ରୀ ସିଂହ କହିଛନ୍ତି । ପ୍ରତିରକ୍ଷା ଉପକରଣ ଉତ୍ପାଦନରେ ଆତ୍ମନିର୍ଭରଶୀଳ ହେବା ପାଇଁ ଦେଶରୁ ଆତଙ୍କବାଦ ନିପାତ ହୋଇଛି ବୋଲି ସେ ଦାବି କରିଛନ୍ତି ।

ଏୟାର ଇଣ୍ଡିଆ

ଏୟାର ଇଣ୍ଡିଆ, ବିମାନ ବାତିଲ ହେବା ଘଟଣାରେ ବହିଷ୍କୃତ ଏୟାର ୨୫ ଜଣ ବରିଷ୍ଠ କ୍ୟାବିନ୍ କୁ ସଦସ୍ୟଙ୍କୁ ପୁନଃ ଅବସ୍ଥାପିତ କରିଛି । କୁ ମେମ୍ବରମାନେ ଧର୍ମଘଟ ପ୍ରତ୍ୟାହାର କରିବା ପରେ ଏୟାରଲାଇନ୍ ସେମାନଙ୍କ ସମସ୍ୟା ଉପରେ ବିଚାର କରିବାକୁ ରାଜି ହୋଇଥିଲା ।

କୁ ମେମ୍ବରମାନେ ବିନା ନୋଟିସରେ ଛୁଟିରେ ଯାଇଥିବାରୁ ପ୍ରାୟ ୮୦ଟି ବିମାନ ବାତିଲ କରିବାକୁ ପଡ଼ିଥିଲା । ବିମାନ ବାତିଲ ହେବା ଯୋଗୁଁ ପ୍ରଭାବିତ ଯାତ୍ରୀମାନେ ଟିକେଟ୍ ଅର୍ଥ ସମ୍ପୂର୍ଣ୍ଣ ଫେରସ୍ତ ନେଇପାରିବେ କିମ୍ବା ପରବର୍ତ୍ତୀ ସମୟରେ ଯାତ୍ରା ସୂଚୀ ନିର୍ଦ୍ଧାରଣ କରିପାରିବେ ବୋଲି ଏୟାର ଇଣ୍ଡିଆ ପକ୍ଷରୁ କୁହାଯାଇଛି ।

ପଦ୍ମ ଆଢ଼ାଡ଼ି

ରାଷ୍ଟ୍ରପତି ଦ୍ରୌପଦୀ ମୁମ୍ମୁ ଦ୍ୱିତୀୟ ନାଗରିକ ପ୍ରତିଷ୍ଠା ସମାରୋହରେ ପଦ୍ମ ପୁରସ୍କାର ପ୍ରଦାନ କରିଛନ୍ତି ।

ଗତକାଳି ରାଷ୍ଟ୍ରପତି ଭବନରେ ଆୟୋଜିତ ସ୍ୱତନ୍ତ୍ର ସମାରୋହରେ ପ୍ରଖ୍ୟାତ ଚିତ୍ରଶିଳ୍ପୀ ଡକ୍ଟର ବୈଜୟନ୍ତୀମାଳା ବାଲି ଏବଂ ତେଲୁଗୁ ଚଳଚ୍ଚିତ୍ର ଅଭିନେତା କୋନିଡେଲା ଚିରଞ୍ଜୀବୀଙ୍କୁ ପଦ୍ମବିଭୂଷଣ ପ୍ରଦାନ କରାଯାଇଛି । ଏହାଛଡ଼ା ଏସିଆର ପ୍ରଥମ ମହିଳା ସୁପ୍ରିମ୍ କୋର୍ଟ ବିଚାରପତି ଏମ୍. ଫାତିମା ବିବିଙ୍କୁ ମରଣୋତ୍ତର ପଦ୍ମଭୂଷଣ ପ୍ରଦାନ କରାଯାଇଥିଲା । ଅନ୍ୟମାନଙ୍କ ମଧ୍ୟରେ ପ୍ରଖ୍ୟାତ ହୃଦ୍ ରୋଗ ବିଶେଷଜ୍ଞ ଡାକ୍ତର ଅଶ୍ୱିନ ବଲ୍ତାୟ ମେହେଟ୍ଟା ଏବଂ ବରିଷ୍ଠ ରାଜନେତା ନେତା ରାଜଗୋପାଳଙ୍କୁ ତୃତୀୟ ସର୍ବୋଚ୍ଚ ବେସାମରିକ ସମ୍ମାନ ପ୍ରଦାନ କରାଯାଇଛି । ଆଧ୍ୟାତ୍ମିକତା କ୍ଷେତ୍ରରେ ଉଲ୍ଲେଖନୀୟ ଅବଦାନ ପାଇଁ ତୋଗଡାନ ରିଫୋର୍ଟଙ୍କୁ ମରଣୋତ୍ତର ପଦ୍ମଭୂଷଣ ପ୍ରଦାନ କରାଯାଇଥିଲା ।

କ୍ରୀଡ଼ା କ୍ଷେତ୍ରରେ ଅବଦାନ ପାଇଁ ଜୋଶନା ଚିନାସ୍ତା, କୃଷି କ୍ଷେତ୍ର ପାଇଁ କେ. ତେଲୁମାଲ, ହିନ୍ଦୁସ୍ତାନୀ ଶାସ୍ତ୍ରୀୟ କଣ୍ଠଶିଳ୍ପୀ ସୋମ ଦତ୍ତ ବାଲୁ ଏବଂ ମୁର୍ତ୍ତିଶିଳ୍ପୀ ଏ. ଭେଲୁ ଆନନ୍ଦଚାରିଙ୍କୁ ମଧ୍ୟ ପଦ୍ମଶ୍ରୀ ସମ୍ମାନ ପ୍ରଦାନ କରାଯାଇଛି ।

କ୍ରାକର୍ - ଆକ୍ରିଡେଣ୍ଟ୍

ତାମିଲନାଡୁର ଶିବକାସୀ ନିକଟରେ ଥିବା ଏକ ବାଣ କାରଖାନାରେ ବିସ୍ଫୋରଣ ଘଟଣାରେ ରାଷ୍ଟ୍ରପତି ଦ୍ରୌପଦୀ ମୁର୍ମୁ ଦୁଃଖ ପ୍ରକାଶ କରିଛନ୍ତି । ଏକ ସାମାଜିକ ଗଣମାଧ୍ୟମ ପୋଷ୍ଟରେ ରାଷ୍ଟ୍ରପତି ବାଣ କାରଖାନା ବିସ୍ଫୋରଣରେ ମୃତ୍ୟୁ ଘଟିଥିବା ଲୋକଙ୍କ ପରିବାରବର୍ଗଙ୍କ ପ୍ରତି ଗଭୀର ସମବେଦନା ଜଣାଇଛନ୍ତି । ଏଥିସହ ସେ ଆହତଙ୍କ ଆଶୁ ଆରୋଗ୍ୟ କାମନା କରିଛନ୍ତି । ସୁଚନାଯୋଗ୍ୟ, ଏହି ଦୁର୍ଘଟଣାରେ ମୃତ୍ୟୁସଂଖ୍ୟା ୧୦କୁ ବୃଦ୍ଧି ପାଇଛି ।

ଇଲେକ୍ସନ ଭିଜିଟର୍ସ

ଆନ୍ତର୍ଜାତିକ ନିର୍ବାଚନ ପରିଦର୍ଶକ କାର୍ଯ୍ୟକ୍ରମ ଅଧୀନରେ ୨୩ଟି ଦେଶର ୭୫ ଜଣ ପ୍ରତିନିଧି ଦେଶର ୬ଟି ରାଜ୍ୟରେ ପ୍ରତ୍ୟକ୍ଷ ମତଦାନ ପ୍ରକ୍ରିୟା ଦେଖିଥିଲେ । ୨୦୨୪ ସାଧାରଣ ନିର୍ବାଚନରେ ସିଧାସଳଖ ମତଦାନ ପ୍ରକ୍ରିୟାକୁ ଦେଖି ଅନ୍ତର୍ଜାତୀୟ ପ୍ରତିନିଧିମାନେ ଖୁସି ବ୍ୟକ୍ତ କରିଛନ୍ତି ବୋଲି ନିର୍ବାଚନ ଆୟୋଗ ଏକ ବିଜ୍ଞପ୍ତିରେ କହିଛନ୍ତି । କିଛି ପ୍ରତିନିଧି ନିର୍ବାଚନ ପ୍ରକ୍ରିୟାରେ ସ୍ଵଚ୍ଛତାକୁ ପ୍ରଶଂସା କରିଥିବା ବେଳେ ଅନ୍ୟମାନେ ସବୁଜ ମତଦାନ କେନ୍ଦ୍ର ଭଳି ନିର୍ବାଚନ କମିଶନଙ୍କ ପଦକ୍ଷେପକୁ ପ୍ରେରଣାଦାୟକ ବୋଲି

କହିଛନ୍ତି । ଇତିଏମ-ଭିଡିଓପାଟର୍ ରାଷ୍ଟ୍ରମାଲଜେସନ୍ ସମେତ ନିର୍ବାଚନରେ
ବୈଷୟିକ ଜ୍ଞାନକୌଶଳର ବ୍ୟାପକ ବ୍ୟବହାରକୁ ପ୍ରତିନିଧିମାନେ ପ୍ରଶଂସା
କରିଥିଲେ ।

ଆଇ.ଏସ୍.ଆଇ. ଆରେଷ୍ଟ

ଗୁଜରାଟର ଭରୁଚ ଜିଲ୍ଲାରେ ପାକିସ୍ତାନର ଇଣ୍ଟର ସର୍ଭିସେସ୍
ଇଣ୍ଟେଲିଜେନ୍ସ-ଆଇ.ଏସ୍.ଆଇ. ପାଇଁ ଗୁପ୍ତଚର କାର୍ଯ୍ୟରେ ଲିପ୍ତ ଥିବା
ଅଭିଯୋଗରେ ଜଣେ ବ୍ୟକ୍ତିଙ୍କୁ ଗିରଫ କରାଯାଇଛି । ଅଭିଯୁକ୍ତ ଜଣକ
ହେଉଛନ୍ତି ପ୍ରବୀଣ ମିଶ୍ର, ତାଙ୍କୁ ଜଣେ ଆଇ.ଏସ୍.ଆଇ. ହ୍ୟାଣ୍ଡଲର ହନିଚ୍ରାପ୍
କରିଥିବା ପୁଲିସ କହିଛି । ଅଭିଯୁକ୍ତ ଜଣକ ପ୍ରତିରକ୍ଷା ଗବେଷଣା ଓ ବିକାଶ
ସଂଗଠନ (ଡିଆରଡିଓ) ଦ୍ୱାରା ନିର୍ମିତ ଡ୍ରୋନ୍ ସମ୍ପର୍କିତ ଗୁରୁତ୍ୱପୂର୍ଣ୍ଣ ତଥ୍ୟ
ପ୍ରକାଶ କରିଥିବା ପୁଲିସ କହିଛି ।

ଇଣ୍ଡିଆନ୍ ସିଟିଜେନ୍ ପୁଁ

ତେହେରାନ ଦ୍ୱାରା ଜବତ ଏକ ଇସ୍ରାଏଲି ଜାହାଜରେ ଥିବା ୫ ଜଣ
ଭାରତୀୟ ନାବିକଙ୍କୁ ମୁକ୍ତ କରାଯାଇଛି । ଭାରତୀୟ ଦୂତାବାସ ସେମାନଙ୍କ

ମୁକ୍ତିର ବିବରଣୀ ପ୍ରଦାନ କରିବା ସହ ବନ୍ଦର-ଆବାସସ୍ଥିତ ଦୂତାବାସ ଏବଂ ଭାରତୀୟ ଦୂତାବାସ ସହ ଘନିଷ୍ଠ ସମନ୍ୱୟ ପାଇଁ ଇରାନ କର୍ତ୍ତୃପକ୍ଷକୁ ଧନ୍ୟବାଦ ଜଣାଇଛି । ଏପ୍ରିଲ ୧୩ ତାରିଖରେ ଇସ୍ରାଏଲର ଏକ ମାଲବାହୀ ଜାହାଜକୁ ଇରାନ ଜବତ କରିଥିଲା, ଯେଉଁଥିରେ ୧୭ ଜଣ ଭାରତୀୟ ନାଗରିକ ଥିଲେ ।

ବୈଦେଶିକ ବ୍ୟାପାର ମନ୍ତ୍ରଣାଳୟ ଆହୁରି ମଧ୍ୟ କହିଛି, ୧୭ ଜଣ ଭାରତୀୟ କୁ ମେମ୍ବରଙ୍କ ମଧ୍ୟରୁ ଜଣେ ସୁରକ୍ଷିତ ଭାବେ ଭାରତ ଫେରିଛନ୍ତି ଏବଂ ଅନ୍ୟମାନେ ସୁରକ୍ଷିତ ଅଛନ୍ତି ।

ଏନ୍.ଆଇ.ଏ.

ଜମ୍ମୁ-କଶ୍ମୀରର କୁପଡ଼ାରା ଅଞ୍ଚଳରେ ହିଜବୁଲ ମୁଜାହିଦିନର ସଦସ୍ୟଙ୍କ ୪ଟି ସ୍ଥାନରେ ଥିବା ସମ୍ପତ୍ତିକୁ ଜାତୀୟ ତଦନ୍ତକାରୀ ଏଜେନ୍ସି-ଏନ୍.ଆଇ.ଏ. ଜବତ କରିଛି । ଜମ୍ମୁ-କଶ୍ମୀର ଏବଂ ଭାରତର ଅନ୍ୟାନ୍ୟ ସ୍ଥାନରେ ଆତଙ୍କବାଦୀ ଭିଡିଓଫିକୁ ଧ୍ୱଂସ କରିବା ଅଭିଯାନର ଏକ ଅଂଶ ଭାବରେ ଏନଆଇଏ ଜମ୍ମୁ-କଶ୍ମୀରରେ ନିଷିଦ୍ଧ ଆତଙ୍କବାଦୀ ସଂଗଠନ ଜୈଶ-ଏ-ମହମ୍ମଦର ଜଣେ ଆତଙ୍କବାଦୀଙ୍କ ୬ଟି ଅସ୍ତ୍ରାବର ସମ୍ପତ୍ତି ଜବତ କରିବାର ଦିନକ ପରେ ଏହି କାର୍ଯ୍ୟାନୁଷ୍ଠାନ ନିଆଯାଇଛି ।

ଏନଆଇଏ ଏକ ବିବୃତିରେ କହିଛି, ଆଜି ଜବତ ହୋଇଥିବା ୪ଟି ସମ୍ପତ୍ତି ଆତଙ୍କବାଦ ଆୟରୁ କରାଯାଇଥିବା ତଦନ୍ତରୁ ଜଣାପଡ଼ିଛି । ଆତଙ୍କବାଦୀ ସତ୍ତାନ୍ତ୍ର ଏବଂ ଆତଙ୍କବାଦୀ ଆକ୍ରମଣ ପାଇଁ ବ୍ୟବହୃତ ଏହି ସମ୍ପତ୍ତି ଗୁଡ଼ିକ ଅଭିଯୁକ୍ତ ମହମ୍ମଦ ଆଲମ ଭଳ, ମହମ୍ମଦ ମୁସୁଫ ଖାଓ୍ଵାଜା, ଶବୀର ଅହମ୍ମଦ ଗଖାଦ ଏବଂ ଜାକିର ହୁସେନ ମୀରଙ୍କ ଥିଲା । ସେମାନେ ସମସ୍ତେ ହିଜବୁଲ ମୁଜାହିଦିନର ପାକିସ୍ତାନୀ ହେଣ୍ଡଲର ଏବଂ କାର୍ଯ୍ୟକର୍ତ୍ତାଙ୍କ ସହ ଜଡ଼ିତ ଥିଲେ ।

ଜେଟ୍ - କ୍ରାସ୍

ବାଂଲାଦେଶ ବାୟୁସେନାର ଏକ ଲଢୁଆ ବିମାନ ଗତକାଲି ସକାଳେ ଚଟୋଗ୍ରାମର କର୍ଣ୍ଣପୁଲି ନଦୀରେ ଦୁର୍ଘଟଣାଗ୍ରସ୍ତ ହୋଇଛି । ବିମାନରେ ନିଆଁ ଲାଗିବାରୁ ଦୁଇ ପାଇଲଟ୍ ପାରାସୁଟ୍ ସାହାଯ୍ୟରେ ବିମାନରୁ ଡେଇଁ ପଡ଼ିଥିଲେ । ସେମାନଙ୍କୁ କର୍ଣ୍ଣପୁଲୀ ନଦୀରୁ ଉଦ୍ଧାର କରାଯାଇ ଚିଟରଗଙ୍ଗର ବି.ଏନ୍.ଏସ୍. ପାଟେଙ୍ଗା ହସ୍ପିଟାଲରେ ଭର୍ତ୍ତି କରାଯାଇଥିଲା । ଡାକ୍ତରଖାନାରେ ଚିକିତ୍ସାଧୀନ ଅବସ୍ଥାରେ ଦୁଇ ପାଇଲଟ୍ଙ୍କ ମଧ୍ୟରୁ ଜଣେ ସ୍କାଉଟ୍ ଲିଡର ଅସୀମ ଜାଓ୍ଵାଦଙ୍କ ମୃତ୍ୟୁ ଘଟିଛି ।

ବାଂଲାଦେଶ ବାୟୁସେନାର ଓ.ଇ.ଏ.କେ.୧୩୦ ପ୍ରଶିକ୍ଷଣ ବିମାନ ଯାନ୍ତ୍ରିକ ତୁଟି ଯୋଗୁଁ ପୂର୍ବାହ୍ନ ପ୍ରାୟ ୧୧ଟା ବେଳେ ପାଟେଙ୍ଗା ଅଞ୍ଚଳରେ

ଦୁର୍ଘଟଣାଗ୍ରସ୍ତ ହୋଇଥିଲା ଏବଂ ଏଥିରେ ଥିବା ଦୁଇ ଜଣ ପାଇଲଟ ପାରାସୁଟ୍ ଦେଇ ବିମାନରୁ ବାହାରକୁ ବାହାରିବାରେ ସଫଳ ହୋଇଥିଲେ ।

ଆଇ.ପି.ଏଲ୍.

ଆଇ.ପି.ଏଲ୍.ର ଗତକାଲି ହିମାଚଳ ପ୍ରଦେଶର ଧର୍ମଶାଳାଠାରେ ଅନୁଷ୍ଠିତ ମ୍ୟାଚ୍‌ରେ ରୟାଲ ଚ୍ୟାଲେଞ୍ଜର୍ସ ବାଙ୍ଗାଲୋର ୬୦ ରନରେ ପଞ୍ଚାବ କିଙ୍ଗ୍‌ସକୁ ପରାସ୍ତ କରିଛି । ୨୪୨ ରନର ଟାର୍ଗେଟକୁ ପିଛା କରି ପଞ୍ଚାବ କିଙ୍ଗ୍‌ସ ୧୭ ଓଭରରେ ମାତ୍ର ୧୮୧ ରନ୍ ସଂଗ୍ରହ କରିପାରିଥିଲା ।

ଆଜି ଅହମ୍ମଦାବାଦର ନରେନ୍ଦ୍ର ମୋଦୀ ଷ୍ଟାଡ଼ିୟମରେ ଗୁଜରାଟ ଟାଇଟନ୍ସ ଓ ଚେନ୍ନାଇ ସୁପର କିଙ୍ଗ୍ସ ମୁହାଁମୁହିଁ ହେବେ । ମ୍ୟାଚ୍ ରାତି ସାଢ଼େ ୭ଟାରୁ ଆରମ୍ଭ ହେବ ।

ଓମେନ୍ - କ୍ରିକେଟ୍

ମହିଳା ଟି-୨୦ କ୍ରିକେଟ୍‌ରେ ବାଂଲାଦେଶ ବିପକ୍ଷ ପଞ୍ଚମ ତଥା ଅନ୍ତିମ ମ୍ୟାଚ୍‌ରେ ଭାରତ ୨୧ ରନରେ ବିଜୟୀ ହୋଇ ୫-୦ରେ ସିରିଜ ଜିତିଛି ।

୧୫୭ ରନର ଟାର୍ଗେଟକୁ ପିଛା କରି ବାଂଲାଦେଶ ନିର୍ଦ୍ଧାରିତ ୨୦ ଓଭରରେ ୬ ଓକେଟ୍ ହରାଇ ୧୩୫ ରନ୍ କରିଥିଲା ।

ଚମକାର ବୋଲିଂ ପାଇଁ ରାଧା ଯାଦବ ମ୍ୟାଚର ଶ୍ରେଷ୍ଠ ଖେଳାଳି ବିବେଚିତ ହୋଇଥିଲେ । ସେ ୩ଟି ଗୁରୁତ୍ୱପୂର୍ଣ୍ଣ ଓକେଟ୍ ନେଇଥିଲେ । ତାଙ୍କୁ ପ୍ଲେୟାର ଅଫ୍ ଦି ସିରିଜ୍ ପୁରସ୍କାର ମଧ୍ୟ ମିଳିଥିଲା ।

ଏଫ୍.ଆଇ.ଏଚ୍. ହକି

ହକି ଇଣ୍ଡିଆ' ବେଲଜିୟମ ଓ ଲକ୍ଷ୍ନରେ ହେବାକୁ ଥିବା ଏଫ୍.ଆଇ.ଏଚ୍. ହକି ପ୍ରୋ ଲିଗ୍ ୨୦୨୩-୨୪ରେ ଭାଗ ନେବାକୁ ଥିବା ୨୪ ଜଣିଆ ଭାରତୀୟ ପୁରୁଷ ହକି ଦଳ ଘୋଷଣା କରିଛି । ବେଲଜିୟମ ପର୍ଯ୍ୟାୟ ମେ ୨୨ରୁ ଆରମ୍ଭ ହୋଇ ମେ ୩୦ରେ ଶେଷ ହେବ ଏବଂ ଇଂଲଣ୍ଡ ପର୍ଯ୍ୟାୟ ଜୁନ୍ ୦୧ରୁ ଜୁନ୍ ୧୨ ପର୍ଯ୍ୟନ୍ତ ଚାଲିବ ।

ଉଭୟ ପର୍ଯ୍ୟାୟରେ ଭାରତ' ଆର୍ଜେଣ୍ଟିନା, ବେଲଜିୟମ, ଜର୍ମାନୀ ଓ ଗ୍ରେଟ୍.ବ୍ରିଟେନକୁ ଭେଟିବ । ଭାରତ ବର୍ତ୍ତମାନ ୮ଟି ମ୍ୟାଚରୁ ୧୫ ପଏଣ୍ଟ୍ ସହ ପଏଣ୍ଟ୍ ଟେବୁଲର ତୃତୀୟ ସ୍ଥାନରେ ରହିଛି । ହରମନପ୍ରୀତ ସିଂହ ଭାରତୀୟ ହକି ଦଳର ନେତୃତ୍ୱ ନେବେ ।

ଦୋହା ଡାଇମଣ୍ଡ ଲିଗ୍

ଅଲିମ୍ପିକ୍ସ ଓ ବିଶ୍ୱ ଜାଭେଲିନ୍ ଥ୍ରୋ ଚାମ୍ପିୟନ ନୀରଜ ଚୋପ୍ରା ଆଜି କତାର ସ୍କୋର୍ଟସ୍ କ୍ଲବ୍ରେ ହେବାକୁ ଥିବା ଦୋହା ଡାଇମଣ୍ଡ ଲିଗ୍ ୨୦୨୪ରେ ଭାଗ ନେବେ । ଏସୀୟ କ୍ରୀଡ଼ା ରୌପ୍ୟ ପଦକ ବିଜେତା ଓଡ଼ିଶାର କ୍ରୀଡ଼ାବିତ୍ କିଶୋର ଜେନା ମଧ୍ୟ ଡାଇମଣ୍ଡ ଲିଗ୍ରେ ପଦାର୍ପଣ କରିବେ । ପ୍ୟାରିସ୍ ୨୦୨୪ ଅଲିମ୍ପିକ୍ସ କୋଚା ହାସଲ କରିସାରିଥିବା ଏହି ଦୁଇ ଭାରତୀୟ ଆଥଲେଟ୍ କୁ ଶେଷ ଥର ପାଇଁ ୨୦୨୩ ରେ ହାଙ୍ଗଜୋରେ ଅନୁଷ୍ଠିତ ଏସୀୟ କ୍ରୀଡ଼ାରେ ଦେଖିବାକୁ ମିଳିଥିଲା ।
